

وطن يا کفن

د پښتونخوا (احمد شاه بابا افغانستان) نوميالي ليکوال , شاعر , ژورنالست او ډرامه ليکونکي او د ليکوال مجلې چلوونکې او چيف اېډيټر **بناغلي نورلبشر نويد** ليکلی کتاب دی, چې د ډاکټر نجيب الله د واکمنۍ پر مهال د ورپيښو ستونزو او د ملي روغې جوړې د هڅو په هکله يې پکې د يو شمير پوهانو, سياستوالو اوليکوالانو ليکنې راټولې کړې دي.

د پښتنو ټولنيز ولسوليز گوند جنرل سيکرټري بناغلي هدايت الله خان بنگش مرکه په وطن يا کفن کښې دلته لوستلی شئ.

درنښت

KAFAN ya WATAN

This book is written by Mr. Nurul-Bashar Naveed, the noted author, poet, journalist and playwright of Pakhtunkhwa (Ahmed Shah Baba Afghanistan) and chief editor of the LEKWAL magazine

He has collected the writings of a number of Scholars, politicians and writers about the problems that occurred during the rule of Dr. Najibullah and the efforts of national reconciliation.

You can read the interview of Pashtun Social Democratic Party (PSDP) General Secretary Mr. Hidayatullah Khan Bangash in WATAN ya KAFAN here.
respect.

وطن يا كفن



مؤلف
نور البشرفوي



فهرست

مخ	عنوان	مخ	عنوان
۱۶۹	د نجیب الله د ملی روغې ...		تړون
۱۷۹	د اکتیر نجیب الله سره ملل متحد...	۱	وطن یا کفن اوزه
۱۸۸	د اکتیر نجیب چا او ولې ووژلو؟	۱۱	د شهید د اکتیر نجیب الله لنډه سوانح
۱۹۱	ماته د حسنک پوره قیصه وکړه.	۱۹	د د اکتیر نجیب الله تاریخی وینا
۱۹۷	واٹرس بی	۳۳	د وطن ستر شهید د اکتیر نجیب الله
۲۰۱	د اکتیر نجیب الله د چاؤ؟	۳۸	د ملی روغې جوړې سیاست
۲۰۳	د اکتیر د کلیزی په موقعه	۳۸	د د اکتیر نجیب الله د واکمنی ...
۲۰۴	یو لیک، یو اثر او تاریخ	۳۹	نوی اساسی قانون
۲۱۳	پیرامون نقض حقوق بشر ...	۴۱	د جینوا توافقات
۲۲۵	خاطرات همکاري و همراهی با ...	۴۱	د سولې سیمې
۲۳۱	یو رښتونی وطنپال افغان ...	۵۳	د سلیمان لایق شعر
۲۳۹	سرور کوؤ سنگر نه ورکه؟	۵۴	افغان انقلاب ولې په شالارو؟
۲۴۷	د د اکتیر نجیب درې ارمانونه	۱۰۹	د اکتیر نجیب سره په گل خانه ...
۲۵۱	د ملل متحد د سرمنشی اعلامیه	۱۱۷	آیا بنسټ پالنه کولې شی ...
۲۵۳	افغانستان کښې د خارجی خفیه ...	۱۲۴	اجمل خټک وایي: ...
۲۶۵	د د اکتیر نجیب د قتل سازش	۱۲۹	عبدالطیف اپردی وویل: ...
۲۶۸	د طالبانو د رامنځته کولو پروسه	۱۳۰	د شهید رهبر شخصیت ته یوه کتنه
۲۸۱	د جینوا معاهده	۱۳۶	نن دی که سبا دی دا وطن ...
۲۸۹	هدایت الله خان بنگش سره مرکه	۱۳۹	د ملگرو ملتو په نامه ...
۲۹۵	د کابل تخت په وینو سور راغلی	۱۴۱	اعلامیه
۲۹۷	ثور انقلاب	۱۴۴	د ملگرو ملتونو د سرمنشی ...
۲۹۹	صدیق الله راهی پاکستان ته راتگ	۱۵۱	په آلمان کښې د وطن گوند ...
۳۰۲	د شاهنواز تنی بغاوت	۱۵۳	ملگریو ملتو ته په استریلیا ...
		۱۵۷	د اکتیر نجیب الله، پښتو او ...

د پښتنو ټولنيز اولسوليز گوند (Pashtoons
Social Democratic Party - PSDP / Pakhtoonkhwa-
Afghanistan) جنرل سيكرتري هدايت الله خان
«بنگش» سره مرکه:

يادگيرنه: هرکله چې په افغانستان کښې د بهرني مداخلت او
روسي فوځونو په وجه افغاني پښتني تاريخي رواياتو ته
خطرات راولاړ شول، نو په بهرنو ملکونو کښې ميشته افغاني
پښتني گوندونو او شخصياتو په اجتماعي او انفرادي توگه دغه
ضرورت محسوس کړو چې ډاکټر نجيب سره تماس وکړي او هغه
په دې خبرو آگاه کړي. په دغه حواله د جرمني نه پيپلز سوشل
ډيموکراټيک گوند درې کسيزه هيئت کابل ته د ډاکټر نجيب په
بلنه لاړو او هغه سره يې خبرې وکړي، دا خبره ماته ډاکټر کبير
ستوري د جرمني څخه کړې ده نو ما په فيکس رابطه کښې په
دغه حواله خو تپوسونه وليږل د گوند جنرل سيكرتري هدايت الله
«بنگش» راته ځوابونه راوړليرل. د ډاکټر نجيب سره په دغه
ملاقات کښې خبرې او فيصلې لوستونکو ته پيښ کوو
د P.S.D.P جرمني په مننه او تشکر. (بشر نويد)

تپوس: د پښتون سوشل ډيموکراټيک گوند / پښتونخوا - افغانستان د افغان د
کشالي د هواري دپاره عملي کوششونه څه وو؟

ځواب: تاسو ته معلومه ده چې پښتون سوشل ډيموکراټيک پارټي
Pashtoons Social Democratic Party د پښتنو د ملي آزادي د غورځنگ يوه

برخه ده چې په ۱۹۲۹ عيسوی کال کښې د انگریزي ښکیلاکي ځواک په مقابل کښې د فخر افغان باچا خان (خان عبدالغفار خان) په مشرۍ منع ته راغلی دی. په بره پښتونخوا (افغانستان) باندې د روسی پوځونو د یرغل وروسته په پښتونخوا او بهر کښې ددې غورځنگ یو شمیر پلویانو د یو گوند د جوړیدو ضرورت ولید. د اوږدې مودې تیاری او یو بل سره د تماسونو وروسته د ۱۹۸۱ عيسوی کال د جنورۍ د میاشتې په لومړۍ نیټه د پښتون سوشل ډیموکراټیک د پارټۍ د جوړیدو پریکړه وشوه، د ۱۹۸۱ عيسوی کال د فبرورۍ په ۲۷ نیټه په یو بنسټ ایښودنکی غونډه کښې د گوند جوړیدل اعلان شول چې د ټولو پښتون د یووالی او ازادۍ د گوند په توگه د پښتون سوشل ډیموکراټیک گوند د ډاکټر کبیر «ستوری» تر مشرۍ لاندې خپلې گوندۍ چارې په څرگنده توگه مخ په وړاندې روانې کړی.

پښتو سوشل ډیموکراټیک پارټۍ د یوه داسې ټولني د جوړیدو هڅه کوی چې هر څوک پکښې په آزادانه توگه سره خپل شخصیت (سپریتوب) ته وده ورکړی او د انسانانو په خدمت کښې د ټولني د سیاسي، اقتصادي او کلتوري ژوند کښې برخه واخلي.

پښتونولي، ټولنولي او اولسولي د PSDP تهاداب او بنسټ جوړوی. ازادۍ، عدالت (انصاف) او ورورولۍ د PSDP غوښتنې دی نو ددې ارزښتونو په رڼا کښې د بری پښتونخوا (افغانستان) د کشالي د حل لپاره یې زیات شمیر نووښتونه د ملگرو ملتو موسسې (اقوام متحده) او د نړۍ نورو هیوادونو ته وار په وار وړاندې کړی دی چې تفصیل یې لوی کتاب جوړولی شی نو له دې امله یې د تفصیل څخه تیریږم.

ټپوس: تاسو د ډاکټر صیب سره په ملاقات کښې د پښتون د ملی روغې

جوړې په حقله څه خبرې کړی وی؟

ځواب: د ۱۹۸۷ کال په لومړي سر کښې زمونږ گوند PSDP ته د ډاکټر نجيب الله له خوا د ملي روغې جوړې په چوکاټ کښې د خبرو اترو بلنه راکړې شوه نو په دې حقله د مقدماتي خبرو لپاره د PSDP له خوا دوه کسيزه هيئت: د بري پښتونخوا (افغانستان) ښاغلي ډاکټر شير افضل گرديوال د PSDP د بهرنيو (خارجه) چارو سکرټري او د کوزې پښتونخوا علي خان محسود د PSDP مرستيال کابل ته لاړل. د ډاکټر نجيب الله او د هغه د گوند (خلق) د نورو لوړ رتبه غړو سره يې ملاقاتونه او خبرې وکړې او بيرته جرمني ته واپس راغلل. د دې هيئت رپوټ د ملي روغې جوړې په حقله د خبرو د ادامې د پاره وو نو همدا وو چې د PSDP مشر ډاکټر کبير ستوري او زه هدايت الله بنگش د PSDP جنرل سيکرټري د خبرو اترو لپاره د ۱۹۸۷ عيسوي کال د اپريل د مياشتې په ۲۷ نيټه د جرمني څخه روان او په ۲۸ اپريل ۱۹۸۷ کال کابل ته ورسيدو.

زمونږ خبرې او ملاقات د خان لالا محمد افضل خان چې هغه وخت کښې د عوامي نیشنل گوند د پښتونخوا د صوبې صدر (مشر) وو په منعگرتوب او اعتبار سره پيل شوې د ډاکټر نجيب الله سره په خبرو اترو کښې زمونږ غوښتنې دا وې چې تر ټولو مهمه او غټه غوښتنه:

- ۱- د افغانستان څخه د روسي پوځونو بې قیده او شرطه وتل.
- ۲- د لرو او برو پښتنو په منع کښې بايد توپير، بيل والی او فرق نه وي او په ټاکنو Election او نورو دندو کښې د مساوی او برابر حق ولری.
- ۳- د ډيورنډ (Dewrand) لاین نه منل.
- ۴- د ډير گوندیزه (Multipartei) پارلمانی ډيموکراسی.
- ۵- په راډيو تیلی ويزيون او مطبوعاتو کښې د افغانستان د اوسيدونکو

قومونو د هر قوم د شمیره سره سم د هغوی په ژبه خپرونې او پروگرامونه دې جلا جلا او بیل بیل وشي او هم دې هر قوم ته دخپل شمیره سره سم په ټولنيز، سياسي او اقتصادي ژوند كښې برابر حقوق او برخه ورکړي شي.

ډاکټر نجيب الله زمونږ غوښتنې د اوږده بحث وروسته ومنلې او وی وویل چې دا به زه د گوند مرکزی کمیټې ته وړاندې کړم او مونږ ته یې ډاډه راکړ چې زه د کابل سیاست د افغانستان په سیاست بدلول غواړم. همدا راز زمونږ د خبرو اترو په جریان كښې هغه وویل چې دوه سوه زره (دوه لکه) خلقي گوندي غړي مې کمونيستي بلاک ته لیرلي دي چې تریه شي او بیا خپل گوند او ملک وساتي. نو ډاکټر کبير ستوري ورته وویل: که چیرې غواړې چې خپل ملک او خان وساتي نو خپله ملا په پښتنو وتره ځکه چې دا هیواد تل پښتنو ساتلی دی. ما (هدایت الله بنگش) ورته وویل چې ته څنگه پښتون یې چې په خپلو رسمي بیانونو كښې پښتونه وايي. د خبرو اترو د واضح کولو لپاره د خلق د گوند د طرفه نور احمد «نور»، ډاکټر ضمير، صالح محمد «زیري» او توخي سره خبرې وشوې.

تپوس: په پښتنو قوم پرستو لیډرانو كښې تاسو سره د افغان كښالي په حقله چا كمك كړی دی؟

ځواب: ټولو قوم پرستو مشرانو، خان عبدالولی خان، ښاغلی اجمل خټک، ښاغلی خان لالا محمد افضل خان، بی بی نسیم ولی او همدا راز نورو قوم پرستو مشرانو د افغان كښاله خپله گڼله او د خپلې وسې پورې یې د كښالي په حل كښې ونډه اخستلی ده.

تپوس: هغه كوم كړكیچ وو چې د ډاکټر صيب د كوششونو باوجود د پښتنو ملي روغه جوړه ونه شوه؟

ځواب: د خبرو اترو په ترڅ کېنې مونږ ته دا معلومه شوه چې د خلق د گوند په دننه کېنې درز، تضادونه او بې اعتمادۍ شته دي او ډاکټر نجيب الله د خپلو گوندي ملگرو سره په يوه خوله نه دي، ډاکټر نجيب الله مونږ ته وويل چې زه ملي روغه جوړه غواړم لکن زمونږ په خلقي گوند کېنې داسې خلق هم شته چې د سولې او ملي روغې جوړې مخه نيسي. د همدې تضادونو له امله ډاکټر نجيب الله غوښتل چې د مرکزي کميټې د رای (ووت) څخه ځان خلاص کړي نو لويه جرگه يې راوغوښتله (زمونږ د هغه غوښتنې په اساس چې لږ او بر پښتنو کېنې بايد توپيرونه وي او Election کېنې هم برخه واخلي نو د PSDP څلور کسان د بري پښتونخوا (افغانستان) ډاکټر کبير ستوري، بناغلي عبدالجليل خان، نصير خان، علي خان محسود (د کوزې پښتونخوا) د کوربه په حيث ميلمانه کړل) او جمهور رئيس وټاکل شو، ډاکټر نجيب الله غوښتل چې د خلق د گوند سربيره نور غير خلقيان يا بې طرفه خلق هم په خپله پارلمان کېنې داخل کړي، خو لکن په دې کار کېنې د خپل منځي گوندي تضادونو له امله هم بريالي نه شو او د پارلمان گړسي (سيتونه) د خلق د گوند ترمنځ بيا وويشل شو د همدې بې اعتمادۍ او تضادونو له امله نورو گوندونو او ډلو پرې اعتبار نه شو کولی ځکه دوی به تل د چل ول څخه کار اخيسته.

د ډاکټر نجيب الله په غوښتنه سره مونږ ته د جرمني د راتگ څخه يوه ورځ مخکېنې يو پريس کانفرنس جوړ شو. پريس کانفرنس کېنې مونږ خپل غوښتنې تکرار کړې چې مونږ ورورولي غواړو، غلامی نه غواړو. روسی پوځونه دې بې قیده او شرطه ووځي چې ډاکټر نجيب الله هم مونږ سره موافقه کړي ده او زمونږ غوښتنې يې منلی دي.

نو دوی د ډاکټر نجيب الله د سياست د برياليتوب له امله دغه پريس

کنفرانس هم نشر نه کړه. څه موده وروسته يې د خلق گوند نوم د وطن په گوند بدل کړه او د گوند خانگو ته يې د گوندونو (پارټيو) نومونه ورکړل، حال دا چې دغه ټول يو گوند (خلق گوند) وو او بيا يې مونږ ته وويل چې موږه ډير گونديزه پارلماني ډيموکراسي پيل کړه، PSDP دې هم پکښې برخه واخلي. نو دا چې دوی چل ول کوو او بې اعتباره وو او ډاکټر نجيب الله بې وسه وو چې خپلې نظريې ته د عمل جامې واغوندی. نو مونږ هم ددوی د چل ول او بې اعتباری له امله د ډاکټر نجيب الله او د هغه د گوند سره خبرې بس کړی.

تپوس: په موجوده حال کښې د افغانستان د کښالي حل څه دی؟

ځواب: د افغانستان کښاله د نړی د حالاتو څخه جلا سمه مطالعه کیدی

نه شی او څيرل کیدی هم نه شی.

د نړی په موجوده حالاتو کښې دوه شيان د پاملرنې وړ دی. يوه دا چې د

شوروی اتحاد او کمونيستی بلاکونو ماتيدل او پرنگيدل او نړی په اقتصادي منطقو (زونونو) ويشل.

او بله د نړی تخنيکی وده او گلوباليزيشن دی چې په دې نسبتون (تراو)

کښې د افغانستان جگړه يوه اقتصادي جگړه ده چې د ترکمنستان څخه د انرژي د

چينو لاره په افغانستان او پاکستان باندې تيريری چې د افغانستان لاره پکښې

مهم رول لوبوی. ددې لارې جوړيدل د پښتنو افغانانو او افغانستان په گټه ده.

ټول سوله دوست او امن غوښتونکی هیوادونه ددې لارې ملاتړ وکړی

چې لاره جوړه شی نو جگړه به ختمه او پای ته ورسيری.



د سوشل ډيموڪراتيک گوند غړی چې د جرمني څخه کابل ته د ډاکټر نجيب په
بلنه تلی وو، په دغه موقعه ډاکټر صيب سره: افضل خان، ډاکټر کبير ستوری
او هدايت الله بنگش ولاړ ليدل کيږی.

سنگرنه ور کوو

يو توره بان ديو

د كوه قاف د بنا پيري په نامه

د شپې تياره كښې راغې

ماد كابل د زړه درزا اوریده

لكه نيازبين ماشوم

چې په هيت په خوب

كښې توپ ووهي

د فرښتو د غير نه وغورځيري

ماتماشه كوله

ماد كابل د خوب تعبیر وكتو

يو بل منصورپه وينو

سور خاندل

هو هغه منصوره شومه

په وينو سورزه شومه

سبا زما د وطن ټولو خلقو

زما په وچو شونډو د اولوستل

سرور كوو خو سنگرنه ور كوو

نور البشر نوید

14 نومبر 1999ء

